

**कालवा निरीक्षक/मोजणीदार व दप्तर कारकून
या पदांचे सुधारीत सेवाप्रवेश नियम**

**महाराष्ट्र शासन,
जलसंपदा विभाग**

शासन निर्णय क्र.सेप्रनि-१००८/(१४४/०८) आस्थापना (अतांत्रिक)

मंत्रालय, मुंबई - ४०० ०३२.

दिनांक - ३०.७.२००८

वाचा : १). अधिसूचना, जलसंपदा विभाग , क्रमांक APP.4790/(955/90)-EST(NT)

दिनांक २७ ऑक्टोबर, १९९३

२). अधिसूचना , जलसंपदा विभाग निर्णय जलसंपदा RTT/1075/124434 /E(9)

दिनांक ३० मे १९७७

प्रस्तावना: कालवा निरीक्षक/मोजणीदार या पदांचे सेवाप्रवेश नियम जलसंपदा विभागाच्या उपरोक्त संदर्भाधीन (१) च्या दि.२७ ऑक्टोबर,९३ च्या अधिसूचनेद्वारे अधिसूचित करण्यात आले आहेत. त्यानुसार सरळ सेवेने पद भरती करतांना पाटबंधारे/जलविद्युत प्रकल्पावरील बांधकाम किंवा दुरुस्ती किंवा व्यवस्थापनावरील काम केल्याचा ३ वर्षांचा अनुभव अत्यावश्यक करण्यात आलेला आहे. या अटीमुळे सरळ सेवेचे उमेदवार उपलब्ध होत नाही. तसेच दप्तर कारकून या पदाचे सेवाप्रवेश नियम संदर्भाधीन दि.३० मे, ७७ च्या अधिसूचनेद्वारे अधिसूचित करण्यात आले असून सरळ सेवेच्या पद भरतीसाठी कालवा निरीक्षक पदाची विभागीय परीक्षा उत्तीर्ण असणे अनिवार्य असल्याने उमेदवार उपलब्ध होत नाहीत. त्याचप्रमाणे सदर सेवाप्रवेश नियमात सरळसेवा व पदोन्नती यांचे गुणोत्तर प्रमाण विहित केलेले नसल्याने सरळ सेवेच्या कोटयातील पदे मोठ्या प्रमाणात रिक्त असल्याचे क्षेत्रिय अधिका-यांनी शासनाच्या निदर्शनास आणले आहे. या पार्श्वभूमीवर संदर्भाधीन क्र.१ व २ मधील अधिसूचनेत बदल करण्याचा प्रस्ताव शासनाच्या विचाराधीन आहे

शासन निर्णय :- जलसंपदा विभागाच्या नियंत्रणाखालील कार्यालयांच्या आस्थापनेवरील कालवा निरीक्षक/मोजणीदार व दप्तर कारकूनांच्या सरळसेवेच्या पद भरती करतांना निर्माण झालेल्या उपरोक्त अडचणी विचारात घेऊन दप्तर कारकून या पदांचे दि.३०.९.७७ अन्वये निर्गमित केलेले सेवाप्रवेश नियम अधिक्रमित करण्याचा व कालवा निरीक्षक/ मोजणीदार यांच्या दि.२७.१०.९३ च्या सेवाप्रवेश नियमामध्ये अंशतः बदल करण्याचा निर्णय शासनाने घेतलेला आहे. त्यानुसार कालवा निरीक्षक /मोजणीदार व दप्तर कारकून या पदांचे सेवाप्रवेश नियम पुढीलप्रमाणे राहतील.

कालवा निरीक्षक/मोजणीदार व दप्तर कारकून या पदासाठी सेवा प्रवेश नियम :

१) खालीलप्रमाणे अर्हता धारण करणा-या उमेदवारामधून नामनिर्देशनाने नियुक्ती करण्यात येईल.

(i) वय १८ वर्षापेक्षा कमी व ३३ वर्षापेक्षा जास्त नसावे.

(ii). महाराष्ट्र राज्य माध्यमिक व उच्च माध्यमिक मंडळाची इयत्ता १२ वी ची परीक्षा किंवा या परीक्षेशी समकक्ष परीक्षा उत्तीर्ण केलेली असावी.

किंवा

कृषी विद्यापीठाचा दोन वर्षांचा कृषी पदविका अभ्यासक्रम उत्तीर्ण असावा..

२) ज्या व्यक्ती शासन सेवेत जलसंपदा विभागात कार्यरत असून त्यांची रुपांतरीत अस्थायी आस्थापना, कार्यव्ययी आस्थापना व रोजंदारी आस्थापनेवर दि.२७ ऑक्टोबर,१९९३ च्या अधिसूचने सोबतच्या अनुसूचीमधील कोणत्याही एका पदावर ५ वर्षे अखंडीत सेवा झालेली आहे व जे मर्यादीत विभागीय स्पर्धात्मक परीक्षा व शालांत परीक्षा उत्तीर्ण झाले आहेत, त्यांची समावेशनाने नियुक्ती करण्यात येईल.

३). कालवा निरीक्षक व मोजणीदार या पदांसाठी नामनिर्देशन व समावेशनाद्वारे नियुक्तीचे प्रमाण ५०:५० या प्रमाणात राहिल तर दप्तर कारकून या पदासाठी नियुक्तीचे/ भरतीचे प्रमाण सरळ सेवेने (नामनिर्देशन) १०० टक्के राहिल.

४). सदर पदांवर नामनिर्देशनाने व समावेशनाने नियुक्ती झालेल्या उमेदवारांना एक वर्षाच्या आत महाराष्ट्र शासनाच्या माहिती तंत्रज्ञान संचालनालयाने वेळोवेळी विहीत केलेल्या संगणक हाताळणी / वापराबाबतचे प्रमाणपत्र सादर करणे आवश्यक राहिल. अन्यथा त्यांच्या सदर पदावरील सेवा समाप्त करण्यात येतील.

५). सदर पदावर नामनिर्देशनाने व समावेशनाने नियुक्त झालेल्या उमेदवारांना नियुक्तीनंतर दोन वर्षाच्या आत टंकलेखनाची शासकीय व्यावसायिक प्रमाणपत्र परीक्षा ३० श.प्र.मि. मराठी किंवा ४० श.प्र.मि. इंग्रजी उत्तीर्ण करणे आवश्यक राहिल. अन्यथा त्यांच्या सदर पदावरील सेवा समाप्त करण्यात येतील.


६). वरीलप्रमाणे निवड झालेल्या उमेदवारांना ३ महिन्यांचे सेवाप्रवेशोत्तर प्रशिक्षण यशस्वीपणे पूर्ण करणे अनिवार्य राहिल अन्यथा त्यांच्या सदर पदांवरील सेवा समाप्त करण्यात येतील.

७). या पदावर नामनिर्देशनाद्वारे अथवा निवडीद्वारे येणा-या उमेदवार /कर्मचा-यांसाठी विभागीय परीक्षा ३ वर्षाच्या आत २ संधीत उत्तीर्ण होणे अनिवार्य राहिल अन्यथा त्यांच्या सेवा समाप्त करण्यात येतील.

८). या पदांवर सरळ सेवेने नेमणुक झालेल्या उमेदवारांना हिंदी व मराठी भाषा परीक्षा आणि त्याबाबतीत करण्यात आलेल्या नियमानुसार वेळोवेळी शासनाकडून विहीत करण्यात येतील, अशा इतर विभागीय आणि व्यावसायिक परीक्षा जर तो अगोदर उत्तीर्ण झाला नसेल किंवा त्याला उत्तीर्ण होण्यापासून सूट मिळाली नसेल तर उत्तीर्ण होणे आवश्यक राहिल.

हा शासन निर्णय शासनाच्या वेबसाईटवर उपलब्ध असून त्याचा संगणक संकेतांक २००८०७३११४०९१३००१ हा आहे.

महाराष्ट्राचे राज्यपाल यांचे आदेशानुसार व नांवाने



(बा.ब.पिंगट)

शासनाचे उप सचिव

प्रति :

१. मा.राज्यपालांचे सचिव,
२. मा.मुख्यमंत्र्यांचे प्रधान सचिव
३. मा.उपमुख्यमंत्र्यांचे प्रधान सचिव
४. मा.मंत्री जलसंपदा (म.कृ.खो.वि.मं.वगळून) लाभक्षेत्रविकास व पाणीपुरवठा व स्वच्छता, यांचे खाजगी सचिव
५. मा.मंत्री जलसंपदा (म.कृ.खो.वि.मं.), यांचे खाजगी सचिव
६. मा.मंत्री कृषी, जलसंधारण व खारजमीन, यांचे खाजगी सचिव
७. मा.राज्यमंत्री, जलसंपदा लाभक्षेत्र विकास, वित्त व नियोजन व संसदीय कार्य, यांचे खाजगी सचिव
८. अपर मुख्य सचिव, सामान्य प्रशासन विभाग, मंत्रालय, मुंबई-३२.
९. सचिव,सार्वजनिक बांधकाम विभाग, मंत्रालय, मुंबई-३२.
१०. सचिव, (जलसंपदा), जलसंपदा विभाग, मंत्रालय, मुंबई-३२.
११. सचिव, (लाक्षेवि), जलसंपदा विभाग, मंत्रालय, मुंबई-३२.
१२. महासंचालक, माहिती व जनसंपर्क संचालनालय, मुंबई

- १३ .जलसंपदा विभागाच्या नियंत्रणाखालील सर्व विभाग प्रमुख व कार्यालय प्रमुख
१४. सर्व आस्थापना विषयक कार्यासने, जलसंपदा विभाग
१५. जलसंपदा विभाग/ संगणक कक्ष (महाराष्ट्र शासनाच्या संकेतस्थळावर प्रसिध्दीकरीता)
१६. निवड नस्ती.
१७. संग्रहार्थ नस्ती.